

ಕರ್ನಾಟಕ ವಸತಿ ಶಿಕ್ಷಣ ಸಂಸ್ಥೆಗಳ ಸಂಘ ಬೆಂಗಳೂರು

KARNATAKA RESIDENTIAL EDUCATIONAL INSTITUTION'S SOCIETY  
BENGLURU

कर्नाटक आवासीय शैक्षिक संस्थाओं का संघ बेंगलूरु

KREIS STATE LEVEL SUMMATIVE ASSESSMENT – 1 (2022-23)

कक्षा : 10 वीं

विषय : हिंदी

अंक : 80

समय : 3: 00 घंटे

दिनांक : 27.09.2022

विषय संकेत : 61H

I. सही विकल्प चुनकर निम्नलिखित प्रश्नों के उत्तर लिखिए |

8 x 1 = 8

1. 'सोना' शब्द का प्रथम प्रेरणार्थक क्रिया रूप है-

A)सो जाना B)सुलाना C)सोलाना D)सुलवाना

2. शक्तिमान शब्द का विलोम रूप है-

A)शक्ति B)शक्तिहीन C)बिन शक्ति D)निरशक्ति

3. अच्छा ! यह तुमने किया है |

इस वाक्य में रेखांकित विराम चिह्न का नाम बताइए।

A)प्रश्नवाचक चिह्न B)विस्मयादिबोधक C)अल्पविराम D)पूर्णविराम

4. निम्नलिखित में से वृद्धि संधि का उदाहरण है-

A)सत्याग्रह B)रमेश C)वनौषधि D)गायक

5. 'वारि' शब्द का समानार्थक रूप है-

A)आकाश B)हृदय C)भूमि D)जल

6. इनमें से कौनसा शब्द पुल्लिंग है-

A)मोरनी B)धोबी C)लड़की D)बूढ़ी

7. किताब शब्द का अन्य वचन रूप है-

A)किताबें B)किताव C)किताबों D)पुस्तक

8. "पौ फटना" इस मुहावरे का अर्थ है-

A)शाम होना B)प्रभात होना C)रात होना D)दोपहर होना

II. निम्नलिखित प्रथम दो शब्दों के संबंधों के अनुरूप तीसरे शब्द का संबंधित शब्द लिखिए :

4 x 1 = 4

9. कपड़ा : नापना :: टमाटर : .....

10. पवन : वायु :: सिंधु : .....

11. पंडित राजकिशोर : मजदूरों के नेता :: बसंत : .....

12. गिल्लू : रेखाचित्र :: मेरा बचपन : .....

III. निम्नलिखित प्रश्नों के उत्तर एक-एक पूर्ण वाक्य में लिखिए :

4 x 1 = 4

13. मुख किसका पालन पोषण करता है ?
14. इंटरनेट का अर्थ क्या है ?
15. "बसंत की सच्चाई" एकांकी का प्रथम दृश्य कहाँ घटता है ?
16. अभिनव मनुष्य कविता के कवि का नाम लिखिए।

IV. निम्नलिखित प्रश्नों के उत्तर दो-तीन वाक्यों में लिखिए :

8 x 2 = 16

17. दुकानदार ने नौकर से क्या कहा ?
18. लेखिका ने गिल्लू के प्राण कैसे बचाए ?
19. आशियम्मा अब्दुल कलाम को खाने में क्या क्या देती थीं ?
20. बसंत राज किशोर के पास क्यों नहीं लौटा ?
21. ई-गवर्नेंस के बारे में लिखिए।
22. मातृभूमि के प्राकृतिक सौंदर्य का वर्णन कीजिए।
23. शनि किसका पुत्र है ? शनैःचर का अर्थ क्या है ?

**अथवा**

शनि का निर्माण कैसे हुआ है ?

24. सूर्य का एक चक्कर लगाने में शनि को कितने साल लगते हैं ? शनि एक राशि में कितने साल रहता है ?

**अथवा**

शनि के सबसे बड़े उपग्रह टाइटन के बारे में आप क्या जानते हैं ?

IV. निम्नलिखित प्रश्नों के उत्तर दो-तीन वाक्यों में लिखिए :

9 x 3 = 27

25. मातृभूमि के स्वरूप का वर्णन कीजिए।
26. 'कश्मीरी सेब' पाठ द्वारा लेखक पाठकों को क्या सीख देना चाहते हैं ?
27. लेखिका की गैर हाजरी में गिल्लू ने दिन कैसे बिताए ?
28. दिनकर जी के अनुसार मानव का सही परिचय क्या है?
29. शमसुद्दीन अखबारों के वितरण का कार्य कैसे करते थे ?
30. निम्नलिखित दोहे का भावार्थ लिखिए:  
दया धर्म का मूल है, पाप मूल अभिमान ।  
तुलसी दया न छाँड़िए, जब लग घट में प्राण ॥
31. सोशल नेटवर्किंग एक क्रांतिकारी खोज है। कैसे ?
32. जैनुलाब्दीन नमाज के बारे में क्या कहते थे ?
33. कन्नड या अंग्रेजी में अनुवाद कीजिए:

एक दुबला-पतला लड़का जल्दी-जल्दी आता है। उसकी आयु लगभग 10 वर्ष है। उसकी शक्ल बसंत से मिलती है।

वह बसंत का छोटा भाई प्रताप है।

**VI. निम्नलिखित प्रश्नों के उत्तर पाँच-छः वाक्यों में लिखिए :**

**2 x 4 = 8**

34. पंडित राजकिशोर एक मानवतावादी हैं। कैसे ?

**अथवा**

बसंत एक ईमानदार लड़का है कैसे। स्पष्ट ? कीजिए।

35. निम्नलिखित कवितांश पूर्ण कीजिए।

असफलता -----

-----

-----

-----भागो तुम

**VII. 36. गद्यांश को पढ़कर निम्नलिखित प्रश्नों के उत्तर लिखिए :**

**4 x 1 = 4**

कल्पना अत्यंत सौम्य स्वभाव की महिला थी। बचपन से उसकी एक ही आकांक्षा थी कि चाँद- सितारों को छूना। इसलिए उसने पंजाब इंजीनियरिंग कॉलेज में एयरोनॉटिक्स में प्रवेश लेने की इच्छा व्यक्त की, तो वहाँ के एक प्रोफेसर ने कहा कि यह क्षेत्र लड़कियों के लिए नहीं है। परंतु अपनी दृढ़ इच्छाशक्ति का परिचय देते हुए उसने यही क्षेत्र चुना। बाद में उसने अमेरिका के टेक्सास विश्वविद्यालय से मास्टर डिग्री प्राप्त की। सन् 1988 में उसकी नियुक्ति अमेरिका के सर्वोच्च अंतरिक्ष अनुसंधान केंद्र नासा में हुई।

**प्रश्न :**

अ) कल्पना का स्वभाव कैसा था ?

आ) कल्पना ने एयरोनॉटिक्स के लिए कहाँ प्रवेश लेने की इच्छा व्यक्त की?

इ) कल्पना की आकांक्षा क्या थी ?

ई) 1988 में कल्पना की नियुक्ति कहाँ हुई ?

**VIII. 37. दिए गए संकेत बिंदुओं के आधार पर 15-20 वाक्यों में किसी एक विषय के बारे में निबंध लिखिए : 1 x 4 = 4**

**A) स्वच्छ भारत अभियान**

अ) प्रस्तावना

आ) स्वच्छ भारत अभियान का महत्व

इ) स्वच्छता के उपाय

ई) उपसंहार

**B) नारी तुम केवल श्रद्धा हो**

अ) विषय प्रवेश / प्रस्तावना

आ) प्राचीन काल में भारतीय समाज में नारी का स्थान

इ) विषय विस्तार

ई) उपसंहार

**C) इंटरनेट क्रांति**

अ) प्रस्तावना

आ) इंटरनेट का अर्थ

इ) इंटरनेट के हानि व लाभ

ई) उपसंहार

**IX. निम्नलिखित विषय के बारे में पत्र लिखिए :**

**1 x 5 = 5**

38. अपनी अस्वस्थता का कारण बताते हुए अपने प्रधानाध्यापक के नाम 3 दिनों की छुट्टी के लिए छुट्टी पत्र लिखिए।

**अथवा**

अपने शैक्षिक पर्यटन का अनुभव बताते हुए अपने मित्र के नाम पत्र लिखिए।

ಕರ್ನಾಟಕ ವಸತಿ ಶಿಕ್ಷಣ ಸಂಸ್ಥೆಗಳ ಸಂಘ ಬೆಂಗಳೂರು

KARNATAKA RESIDENTIAL EDUCATIONAL INSTITUTION'S SOCIETY BENGALURU

कर्नाटक आवासीय शैक्षिक संस्थाओं का संघ बेंगलूरु

STATE LEVEL SUMMATIVE ASSESSMENT – 1 (सितम्बर 2022)

**Key Answers**

कक्षा : 10 वीं

विषय : हिंदी

अंक :80

समय : 3:00 घंटे

दिनांक : 27.09.2022

विषय संकेत : 61H

प्र. I) सही विकल्प चुनकर निम्नलिखित प्रश्नों के उत्तर लिखिए |

8 x 1 = 8

1. B) सुलाना
2. B) शक्तिहीन
3. B) विस्मयादिबोधक
4. C) वनौषधि
5. D) जल
6. B) धोबी
7. C) किताबें
8. B) प्रभात होना

II. निम्नलिखित प्रथम दो शब्दों के संबंधों के अनुरूप तीसरे शब्द का संबंधित शब्द लिखिए :

4 x 1 = 4

9. तोलना
10. समुद्र
11. एक शरणार्थी लड़का
12. आत्मकथा

III. निम्नलिखित प्रश्नों के उत्तर एक-एक पूर्ण वाक्य में लिखिए :

4 x 1 = 4

13. मुख सकल अंगों का पालन पोषण करता है।
14. इंटरनेट का अर्थ है, अनगिनत कंप्यूटरों का कई अंतरजालों द्वारा एक दूसरे से संबंध स्थापित करना।
15. "बसंत की सच्चाई" एकांकी का प्रथम दृश्य बाजार में घटता है।
16. रामधारी सिंह दिनकर जी

IV. निम्नलिखित प्रश्नों के उत्तर दो-तीन वाक्यों में लिखिए :

8 x 1 = 8

17. दुकानदार ने अपने नौकर से कहा, सुनो आधा सेर कश्मीरी सेब चुनकर निकाल लाना।
18. लेखिका ने गिल्लू को हौले से उठाया और कमरे में ले आई | उसके घावों के रक्त को रुई से पोंछकर पेंसिलिन का मरहम लगाया।

19. अब्दुल कलाम जी की माता आशीयम्मा जी केले के पत्ते पर चावल एवं सुगंधित स्वादिष्ट सांबार डालती थी | साथ में घर का बना अचार और नारियल की ताजी चटनी देती थी।
20. बसंत नोट भुनाकर राजकिशोर के पास नहीं पहुँचा, क्योंकि लौटते समय किसी मोटरगाड़ी से टकरा गया था और उसके पैर कुचले गए थे | जिसके कारण वह बेहोश हो गया था।
21. ई-गवर्नेंस इंटरनेट द्वारा एक ऐसी व्यवस्था है, जिसके द्वारा सरकार के सभी कामकाज का विवरण, अभिलेख, सरकारी आदेश आदि को यथावत लोगों को सूचित किया जा सकता है। इससे प्रशासन पारदर्शी होता है।
22. मातृभूमि का प्राकृतिक सौंदर्य अत्यंत मनमोहक है। इसके खेत हरे भरे हैं। इसके वन उपवन फल फूलों से भरे हुए हैं और मातृभूमि के अंदर खनिजों की अपार संपदा भरी हुई है।
23. शनि सूर्य का पुत्र है। शनैःचर का अर्थ है, धीमी गति से चलने वाला।

#### अथवा

शनि का निर्माण हाइड्रोजन, हीलियम मीथेन तथा अमोनिया गैसों से हुआ है।

24. सूर्य का एक चक्कर लगाने में शनि को करीब 30 वर्ष का समय लगता है। एक राशि में करीब ढाई साल रहता है।

#### अथवा

शनि का सबसे बड़ा उपग्रह टाइटन सौरमंडल का सर्वाधिक महत्वपूर्ण और दिलचस्प उपग्रह है। टाइटन हमारे चंद्र से भी काफी बड़ा है। इसका व्यास 5150 किलोमीटर है।

### V. निम्नलिखित प्रश्नों के उत्तर तीन-चार वाक्यों में लिखिए :

9 x 3 = 27

25. कवि की कल्पना के अनुसार मातृभूमि का स्वरूप अत्यंत सुंदर तथा सुशोभित है। मातृभूमि के एक हाथ में न्याय पताका है जो न्याय का प्रतीक है। दूसरे हाथ में ज्ञानदीप है जो ज्ञान का प्रतीक है | माँ अपने न्याय तथा ज्ञान द्वारा बच्चों का मार्गदर्शन कर रही है।
26. लेखक प्रेमचंद कश्मीरी सेब पाठ द्वारा पाठकों को यह संदेश देना चाहते हैं कि, जब भी कुछ खरीदने के लिए जाएँ तो सतर्क रहें वस्तु को जाँचे लेखक की तरह आंख बंद करके दुकानदार पर विश्वास ना करें।
27. गिल्लू लेखिका की गैर हाजरी में झूले से नीचे नहीं उतरता था। उसे कोई काजू दे जाता तो वह उसका प्रिय खाद्य काजूभी नहीं खाता था।
28. दिनकर जी के अनुसार मानव जितनी भी भौतिक प्रगति कर ले यह उसका परिचय नहीं है। उसका सही परिचय यह है कि वह मनुष्य हृदय पर जीत प्राप्त करे, तथा मानव से मानव के बीच जो रुकावटें, द्वेष दूरियाँ हैं, उन्हें मिटाये। तभी वह ज्ञानी तथा विद्वान कहलाएगा।
29. शमसुद्दीन जो अब्दुल कलाम जी के चचेरे भाई थे, वे रामेश्वरम में अखबारों के एकमात्र वितरक थे। अखबार रामेश्वरम स्टेशन पर सुबह की ट्रेन से पहुंचते थे, जो पामबन से आती थी। इस अखबार एजेंसी को वे अकेले चलाते थे। रामेश्वरम में अखबारों की जुमला 1000 प्रतियाँ रोज बिकती थीं।
30. प्रस्तुत दोहे में तुलसीदास जी कह रहे हैं कि दया ही धर्म का मूल है, और अभिमान पाप का मूल है। अर्थात् मनुष्य के अंदर जो घमंड होता है वही मनुष्य से पाप करवाता है। यदि मनुष्य सुख शांति तथा प्रेम से जीवन व्यतीत करना चाहता है | जब तक शरीर में प्राण है तब तक दया को ना छोड़े क्योंकि दया जी सारी अच्छाई की जड़ है।
31. सोशल नेटवर्किंग एक क्रांतिकारी खोज है, जिसने विश्व भर के लोगों को एक जगह लाकर खड़ा कर दिया है। इसके कई वेबसाइट हैं। जैसे फेसबुक, ट्विटर आदि जिनके द्वारा देश विदेश के लोगों की वेशभूषा, रहन-सहन, खान-पान, के साथ-साथ संस्कृति तथा कला का अति शीघ्र रूप में प्रचार हो रहा है।
32. जैनुलाब्दीन नमाज के बारे में अब्दुल कलाम जी को समझाते हुए कहते हैं, कि जब हम नमाज पढ़ते हैं, तो हम अपने शरीर से इतर ब्रह्मांड का एक हिस्सा बन जाते हैं। जिसमें धन आयु जाति तथा धर्म का कोई भेदभाव नहीं रहता।
33. ಒಬ್ಬ ಸಣಕಲು ಹುಡುಗ ಬೇಗ ಬೇಗನೆ ಬರುತ್ತಾನೆ. ಅವನ ವಯಸ್ಸು ಹೆಚ್ಚು ಕಡಿಮೆ 10 ವರ್ಷವಾಗಿದೆ. ಅವನ ಮುಖ/ಅಕಾರ ಬಸಂತನಿಗೆ ಹೋಲುತ್ತದೆ. ಅವನು ಬಸಂತನ ತಮ್ಮ ಪ್ರತಾಪನಾಗಿದ್ದಾನೆ.

## VI. निम्नलिखित प्रश्नों के उत्तर पाँच-छः वाक्यों में लिखिए :

2 x 4 = 8

34. पंडित राजकिशोर गरीब मजदूरों के नेता हैं, जो मजदूरों के दुख दर्द में उनकी सहायता करते हैं। दूसरा वे बहुत दयालु हैं क्योंकि जब बसंत उनको कोई चीज खरीदने को कहता है तो आवश्यकता ना होने पर भी वे छलनी खरीदते हैं। छुट्टा ना होने पर बसंत पर विश्वास करके नोट बनाने भेजते हैं। जब बसंत नहीं लौटता तो वे वापस अपने घर चले जाते हैं। जब वे बसंत की मोटर दुर्घटना के बारे में सुनते हैं तो उसे मिलने उसके घर जाते हैं, और अपने खर्च पर उसका इलाज कराते हैं। यह सब दर्शाता है कि पं : राजकिशोर एक मानवतावादी हैं।

अथवा

बसंत एक ईमानदार लड़का है, क्योंकि वह मेहनत करके अपने और अपने भाई का पेट पालता है। उसके लिए वह बाजार में बटन, दियासलाई, तथा छलनी जैसी चीजें बेचता है। जब पंडित राजकिशोर उसे बिना कुछ खरीदे दो पैसे देना चाहते हैं तो वह उसे भीख समझ कर इंकार कर देता है। जब वह पंडित राजकिशोर के छुट्टे पैसे भुनाने जाता है, तो मोटर दुर्घटना के कारण लौट नहीं पाता है, तो उसे लौटाने के लिए अपने छोटे भाई प्रताप को किशनगंज राजकिशोर के घर भेजता है। यह सब दर्शाता है कि बसंत एक ईमानदार लड़का है।

## 35. निम्नलिखित कवितांश पूर्ण कीजिए ।

असफलता एक चुनौती है इसे स्वीकार करो

क्या कमी रह गई देखो और सुधार करो

जब तक न सफल हो नींद चैन को त्यागो तुम

संघर्ष का मैदान छोड़ कर मत भागो तुम

## VII. 36. गद्यांश को पढ़कर निम्नलिखित प्रश्नों के उत्तर लिखिए :

4 x 1 = 4

उत्तर

अ ) कल्पना का स्वभाव अत्यंत सौम्य था।

आ ) कल्पना ने एयरोनॉटिक्स के लिए पंजाब इंजीनियरिंग कॉलेज में प्रवेश लेना चाहा।

इ ) कल्पना को चाँद सितारों को छूने की आकांक्षा थी।

ई ) 1988 में कल्पना की नियुक्ति अमेरिका के सर्वोच्च अंतरिक्ष अनुसंधान केंद्र में हुई।

37. निबन्ध लेखन

1 x 4 = 4

38. पत्रलेखन

1 x 5 = 5